



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1994 අංක 3 දරන
පශු වෛද්‍ය සහ පශු වෛද්‍ය
වෘත්තික (සංශෝධන) පනත

[සංශෝධනය සටහන් කළේ 1994 පෙබරවාරි මස 23 වන දින]

ආණ්ඩුවේ නියමය පරිදි මුද්‍රණය කරන ලදී.

1994 පෙබරවාරි මස 24 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
 ශ්‍රී ලංකා ප්‍රජාතාන්ත්‍රික සමාජවාදී ජනරජයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 7, රජයේ ප්‍රකාශන කාර්යාංශයෙන් මුද්‍රිත ලබාගත හැක.

මිල: ශ්‍රී ලා. රු. 50/-

තැපැල් ගාස්තුව: 1.00/-

1994 අංක 3 දරන පශු වෛද්‍ය සහ පශු වෛද්‍ය වෘත්තික
(සංශෝධන) පනත

[සහතිකය සටහන් කළේ 1994 පෙබරවාරි මස 23 වන දින]

එල්.ඩී.—බී. 37/91

1956 අංක 46 දරන පශු වෛද්‍ය සහ පශු වෛද්‍ය වෘත්තික
පනත සංශෝධනය කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
විසින් මෙසේ පනවනු ලැබේ:—

1. මේ පනත 1994 අංක 3 දරන පශු වෛද්‍ය සහ පශු
වෛද්‍ය වෘත්තික (සංශෝධන) පනත යනුවෙන් හඳුන්වනු ලැබේ.

දුහඬ නාමය.

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන්
කරනු ලබන) 1956 අංක 46 දරන පශු වෛද්‍ය සහ පශු වෛද්‍ය
වෘත්තික පනතේ 2 වන වගන්තිය පහත දැක්වෙන පරිදි මෙයින්
සංශෝධනය කරනු ලැබේ:—

1956 අංක 46
දරන පනතේ
2 වන
වගන්තිය
සංශෝධනය
කිරීම.

(1) ඒ වගන්තියේ (1) වන උපවගන්තියේ (ආ) සහ
(ඇ) ඡේද ඉවත් කිරීමෙන් සහ ඒ වෙනුවට, පහත දැක්වෙන ඡේද
ආදේශ කිරීමෙන්:—

“(ආ) යහපත් බිරිතයකින් යුක්ත වේ නම්;

(ඇ) ශ්‍රී ලංකා විශ්වවිද්‍යාලයේ හෝ පේරාදෙණිය විශ්ව
විද්‍යාලයේ පශු වෛද්‍ය විද්‍යාවේදී උපාධිය හෝ
පාලක සභාව විසින් අනුමත කරනු ලැබූ වෙනත්
සිදුසුකම් දරන්නකු වේ නම්; සහ

(ඈ) (4) වන උපවගන්තිය යටතේ පාලක සභාව විසින්
නිකුත් කරන ලද සහතිකයක් දරන්නකු වේ
නම්.”;

(2) ඒ වගන්තියේ (2) වන උපවගන්තිය ඉවත් කිරීමෙන්;

(3) ඒ වගන්තියේ ඉවත් කරනු ලැබූ (2) වන උපවගන්තියට
ඉක්බිතිව ම, පහත දැක්වෙන අලුත් උපවගන්ති ඇතු
ලත් කිරීමෙන්:—

“(3) යම් තැනැත්තකු (4) වන උපවගන්තිය යට
තේ වූ සහතිකයක් පාලක සභාවෙන් ලබා ගැනීම
සඳහා නියමිත යම් පළපුරුද්දක් ලබා ගැනීමේ
කාර්යය සඳහා පමණක් එකී කාර්යය සඳහා පාලක
සභාව වෙත කරන ඉල්ලීමක් අනුව, එකී
තැනැත්තා (1) වන උපවගන්තියේ (අ), (ආ)
සහ (ඇ) ඡේදවල සඳහන් නියමයන් සපුරා
ලන්නේ නම්, ඔහු මාස හයක කාලපරිච්ඡේදයක්
සඳහා පශු වෛද්‍යවරයකු වශයෙන් තාවකාලිකව
ලියාපදිංචි කරනු ලැබිය යුතු ය.

(4) පශු වෛද්‍යවරයකු වශයෙන් තාවකාලිකව
ලියාපදිංචි කරන ලද යම් තැනැත්තකු, මේ උප
වගන්තිය යටතේ වූ සහතිකයක් ලබා ගැනීම
සඳහා ඉල්ලුම් කරන අවස්ථාවක, ඉල්ලුම්කරු.

නියමිත ආයතන එකක හෝ වැඩි ගණනක නියමිත කාලය තුළ පශු වෛද්‍ය විද්‍යාව, පශු ශල්‍ය වෛද්‍ය විද්‍යාව, සත්ව විද්‍යාව සහ පශු සම්පත් සංවර්ධනයට අදාළව යම් තත්ත්වයකින් සේවයෙහි නියුක්ත වූ බවට සහ එසේ සේවයෙහි නියුක්තව සිටි අතරතුර සතුටුදායක සේවයක් ඉටුකර ඇති බවට සැහීමට පත්වූ විට, පාලක සභාව විසින් ඒ බවට, නියමිත ආකාරයෙහි වූ සහතිකයක් නිකුත් කරනු ලැබිය යුතු ය.

(5) (1) වන වගන්තියෙහි වූ කිසිවකින්, ඒ උප වගන්තිය බලාත්මක වන දිනට පෙර පශු වෛද්‍ය වෘත්තීයයකු වශයෙන් යම් තැනැත්තකු නාම ලේඛනයෙහි ලියාපදිංචි කිරීම කෙරෙහි බලපෑමක් ඇති නොවිය යුතුය; නැතහොත් බලපෑමක් ඇති වන්නේ යයි සලකනු නොලැබිය යුතුය.

ප්‍රධාන ප්‍රඥප්තියේ 3 වන වගන්තිය සංශෝධනය කිරීම.

3. ප්‍රධාන ප්‍රඥප්තියෙහි 3 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:—

"ලියාපදිංචි කිරීම අදහස ඉල්ලීම.

3. පශු වෛද්‍යවරයකු හෝ පශු වෛද්‍ය වෘත්තීයයකු වශයෙන් ලියාපදිංචි කිරීම සඳහා වූ ඉල්ලීම ලේඛකාධිකාරී වෙත යොමු කළ යුතු ය."

ප්‍රධාන ප්‍රඥප්තියේ 4 වන වගන්තිය ප්‍රතිශෝධනය කිරීම.

4. ප්‍රධාන ප්‍රඥප්තියේ 4 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:—

"ලියාපදිංචි කිරීමේ කාර්යය.

4. නියමිත කාර්යයක් ගෙවනු ලැබුවහොත් මිස, කිසිම තැනැත්තකු පශු වෛද්‍යවරයකු වශයෙන් හෝ පශු වෛද්‍ය වෘත්තීයයකු වශයෙන් ලියාපදිංචි කරනු නොලැබිය යුතු ය."

ප්‍රධාන ප්‍රඥප්තියේ 5 වන වගන්තිය ඉවත් කිරීම.

5. ප්‍රධාන ප්‍රඥප්තියේ 5 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 6 වන වගන්තිය ප්‍රතිශෝධනය කිරීම.

6. ප්‍රධාන ප්‍රඥප්තියේ 6 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:—

"තාවකාලික ලියාපදිංචි කිරීම.

6. (1) තාවකාලික ලියාපදිංචි කිරීමට අදාළ පාලක සභාවේ කටයුතු ලේඛකාධිකාරී වෙත පැවරීමේ බලය පාලක සභාව සතු විය යුතු ය.

(2) යම් තැනැත්තකුගේ නම, නාම ලේඛනයෙන් ඉවත් කරනු ලැබ, ඉක්පසුව, ඔහුගේ නම අලුත් ලියාපදිංචි කිරීමක් මගින් නාම ලේඛනයෙහි ඇතුළත් කරනු ලැබී අවස්ථාවක, ඒ අලුත් ලියාපදිංචි කිරීම කලින් ලියාපදිංචි කිරීමේ අලුත්

කිරීමක් ලෙස සලකනු නොලැබිය යුතු ය. එකී ලියාපදිංචි කිරීම සඳහා වූ ගැස්තුව නියම කරනු ලැබිය යුතු ය."

7. ප්‍රධාන ප්‍රඥප්තියේ 7 වන සහ 8 වන වගන්ති මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්ති ආදේශ කරනු ලැබේ:—

ප්‍රධාන ප්‍රඥප්තියේ 7 වන සහ 8 වන වගන්ති ප්‍රතිශේෂනය කිරීම.

"ප්‍රතික්ෂේප කරනු ලැබීමේ දී ගැස්තුව ආපසු ගෙවීම.

7. ලියාපදිංචි කිරීම සඳහා වූ යම් ඉල්ලීමක් පාලක සභාව විසින් පිළිගනු නොලැබූ අවස්ථාවක, ඉල්ලුම්කරු විසින් ගෙවනු ලැබූ ගැස්තුව ඔහු වෙත ආපසු ගෙවනු ලැබිය යුතු ය.

ලියාපදිංචි කිරීම ජීවිත කාලය සඳහා වලංගු වීම සඳහා වීම සුදුසු වේ.

8. යම් පශු වෛද්‍යවරයකුගේ හෝ පශු වෛද්‍ය විභාගීයයකුගේ ලියාපදිංචි කිරීම, පාලක සභාව විසින් ඔහුගේ නම නාම ලේඛනයෙන් ඉවත් කරනු නොලැබුවහොත්, ජීවිත කාලය සඳහා වලංගු විය යුතු ය."

8. ප්‍රධාන ප්‍රඥප්තියේ 9 වන වගන්තියේ (2) වන සහ (3) උපවගන්ති ඉවත් කිරීමෙන් සහ ඒ වෙනුවට, පහත දැක්වෙන උප වගන්තිය ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 9 වන වගන්තිය සංශෝධනය කිරීම.

"(2) පාලක සභාව සඳහා සහ ඒ වෙනුවෙන් ලේඛකාධිකාරී විසින් තාමිලේඛනය පවත්වාගෙන යනු ලැබිය යුතු ය."

9. ප්‍රධාන ප්‍රඥප්තියේ 10 වන වගන්තිය මෙයින් ඉවත් කරනු ලබන අතර, ඒ වෙනුවට, පහත දැක්වෙන වගන්තිය ආදේශ කරනු ලැබේ:—

ප්‍රධාන ප්‍රඥප්තියේ 10 වන වගන්තිය ප්‍රතිශේෂනය කිරීම.

"ලේඛකාධිකාරීගේ කාර්යය.

10. පශු වෛද්‍යවරුන් වශයෙන් ලියාපදිංචි කිරීම සඳහා 3 වන වගන්තිය යටතේ ඉල්ලීම් කරනු ලැබ ඇත්තා වූ ද, පාලක සභාව විසින් ඒ ඉල්ලීම පිළිගනු ලැබ ඇත්තා වූ ද, යම් තැනැත්තන්ගේ නම, ලිපිනයන් සහ සුදුසුකම් ලේඛකාධිකාරී විසින් පශු වෛද්‍යවරුන් ලියාපදිංචි කිරීම සඳහා වූ ලේඛනයේ නියමිත කොටසෙහි ලියා පදිංචි කරනු ලැබිය යුතු ය."

10. ප්‍රධාන ප්‍රඥප්තියේ 11 වන, 12 වන, 13 වන සහ 14 වන වගන්ති මෙයින් ඉවත් කරනු ලැබේ.

ප්‍රධාන ප්‍රඥප්තියේ 11 වන, 12 වන 13 වන සහ 14 වන වගන්ති ඉවත් කිරීම.

ප්‍රධාන ප්‍රඥප්තියේ 15 වන වගන්තිය ප්‍රතිශේෂණය කිරීම.

11. ප්‍රධාන ප්‍රඥප්තියේ 15 වන වගන්තිය මෙයින් ඉවත් කරනු ලබන අතර, ඒ වෙනුවට, පහත දැක්වෙන වගන්තිය ආදේශ කරනු ලැබේ :—

" ශ්‍රී ලංකා පශු වෛද්‍ය පාලක සභාව සංස්ථාපනය කිරීම.

15. ශ්‍රී ලංකා පශු වෛද්‍ය පාලක සභාව යනු වෙන් හඳුන්වනු ලැබිය යුතු වූ ද, පහත දැක්වෙන සාමාජිකයන්ගෙන් සමන්විත විය යුතු වූ ද, පාලක සභාවක් පිහිටුවනු ලැබිය යුතු ය :—

- (අ) සත්ව නිෂ්පාදන සහ සෞඛ්‍ය දෙපාර්තමේන්තුවේ අධ්‍යක්ෂ හෝ ඔහු විසින් නම් කරනු ලබන තැනැත්තා ;
- (ආ) මේ පනත යටතේ සාදන ලද නියෝගවලට අනුකූලව ලියාපදිංචි පශු වෛද්‍යවරුන් විසින් තෝරා පත්කර ගනු ලබන ලියාපදිංචි පශු වෛද්‍යවරුන් අට දෙනෙකු ; සහ
- (ඇ) ජේරාදෙණිය විශ්ව විද්‍යාලයේ පශු වෛද්‍ය විද්‍යා පීඨයේ පීඨාධිපති හෝ ඔහු විසින් නම් කරනු ලබන තැනැත්තා. "

ප්‍රධාන ප්‍රඥප්තියේ 17 වන වගන්තිය ප්‍රතිශේෂණය කිරීම.

12. ප්‍රධාන ප්‍රඥප්තියේ 17 වන වගන්තිය මෙයින් ඉවත් කරනු ලබන අතර, ඒ වෙනුවට, පහත දැක්වෙන වගන්තිය ආදේශ කරනු ලැබේ :—

" පාලක සභාවේ සාමාජිකයන්ගේ ධුර කාලය.

17. (1) පාලක සභාවේ යම් තෝරාපත්කරගත් සාමාජිකයකු, ඔහු කලින් ධුරය හිස්කරගොත් මිස, තෝරාපත් කර ගනු ලැබූ දින සිට අවුරුදු හතරක් හෝ ඔහුගේ අනුප්‍රාප්තිකයා තෝරාපත් කරගනු ලබන දිනය තෙක් හෝ ධුරය දැරිය යුතු ය.

(2) කාලය ඉකුත්වීමෙන් ධුරය හිස්කරන පාලක සභාවේ යම් තෝරා පත්කරගත් සාමාජිකයකු, නැවත තෝරාපත්කර ගැනීම සඳහා සුදුස්සකු විය යුතු ය.

(3) පාලක සභාවේ යම් සාමාජිකයකු,—

(අ) ඔහු, ජේරාදෙණිය විශ්ව විද්‍යාලයේ පශු වෛද්‍ය පීඨයේ පීඨාධිපති නම්, ඒ ධුරය දැරීම තහර වුවහොත් ;

(ආ) ඔහු, සත්ව නිෂ්පාදන සහ සෞඛ්‍ය දෙපාර්තමේන්තුවේ සහාපති හෝ අධ්‍යක්ෂ නොවන වෙනත් යම් සාමාජිකයකු නම්, පාලක සභාවේ සහාපති අමතා යවනු ලබන ලියවිල්ලක් මගින් සිය ධුරයෙන් ඉල්ලා අස්වුවහොත් ;

(ඇ) ඔහු, පාලක සභාවේ සභාපති නම්, අමාත්‍ය වරයා අමතා, යවනු ලබන ලියවිල්ලක් මගින් සිය මූරයෙන් ඉල්ලා අස්වුව හොත්; හෝ

(ඈ) ඔහු, තෝරා පත් කරගත් සාමාජිකයකු නම්, පාලක සභාවේ අනුගාමී රැස්වීම් තුනකට පාලක සභාවේ අවසරයක් නොමැතිව පැමිණ නොසිටියහොත්

ඒවැනිය මූරය හිස් කරන්නේ ය.

(4) පාලක සභාවේ යම් තෝරාපත් කරගත් සාමාජිකයකු මියගියහොත් හෝ මූරය හිස් කළ හොත්, ඒ සාමාජිකයා වෙනුවට වෙනත් යම් තැනැත්තකු 16 වන වගන්තියේ විධිවිධානවලට අනුකූලව තෝරාපත් කරගනු ලැබිය යුතු අතර, ඔහු ඒ සාමාජිකයාගේ මූර කාලයෙන් ඉතිරි කොටස තුළ මූරය දැරිය යුතුය."

13. ප්‍රධාන ප්‍රඥප්තියේ 18 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ 18 වන වගන්තිය සංශෝධනය කිරීම.

(1) ඒ වගන්තියේ (1) වන උපවගන්තියේ අතුරු වගන්තිය ඉවත් කිරීමෙන්; සහ

(2) ඒ වගන්තියේ (3) වන උපවගන්තිය ඉවත් කිරීමෙන් සහ ඒ වෙනුවට පහත දැක්වෙන උපවගන්තිය ආදේශ කිරීමෙන්:—

"(3) පාලක සභාවේ සාමාජිකයන් අදාළවත් යටත් පිරිසෙයින් සාමාජිකයන් පස් දෙනකු හෝ පැමිණ සිටියහොත් මිස, පාලක සභාවේ යම් රැස්වීමකදී කිසිම කටයුත්තක් කරනු නොලැබිය යුතුය." ; තවද,

(3) ඒ වගන්තියේ (5) වන උපවගන්තියේ "යම් සාමාජිකයකු තෝරා පත්කර ගැනීමේ හෝ නම් කිරීමෙහි 'ලා' යන වචන වෙනුවට, "යම් සාමාජිකයකු තෝරා පත්කර ගැනීමෙහි ලා" යන වචන ආදේශ කිරීමෙන්."

14. ප්‍රධාන ප්‍රඥප්තියේ 19 වන වගන්තියේ "15(1) වන වගන්තියෙන්" යන වචන හා ඉලක්කම් වෙනුවට, "15 වන වගන්තියෙන්" යන වචන හා ඉලක්කම් ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 19 වන වගන්තිය සංශෝධනය කිරීම.

15. ප්‍රධාන ප්‍රඥප්තියේ 21 වන වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන වගන්තිය ආදේශ කරනු ලැබේ:—

ප්‍රධාන ප්‍රඥප්තියේ 21 වන වගන්තිය ප්‍රතිශෝජනය කිරීම.

"පාලක සභාවේ අරමුදල්.

21. ලියාපදිංචි කිරීම සඳහා ලේඛනාධිකාරී වෙත ලෙවන ලද සියලු ගාස්තු පාලක සභාවේ අරමුදල් වලට බැර කරනු ලැබිය යුතු අතර, පාලක සභාවේ

කාර්ය මණ්ඩලයේ පාලනමය, මේ පනත යටතේ එහි බලතල ක්‍රියාත්මක කිරීමේ දී සහ එහි කාර්ය ඉටු කිරීමේ දී පාලක සභාව විසින් දරන ලද සියලු විෂදම් සහ යම් නියමිත කාර්යයක් වෙනුවෙන් දරන ලද විෂදම් ඒ අරමුදල වලින් ගෙවනු ලැබිය යුතු ය.

ප්‍රධාන ප්‍රඥප්තියේ 22 වන වගන්තිය ඉවත් කිරීම.

16. ප්‍රධාන ප්‍රඥප්තියේ 22 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 25 අලුත් වගන්තිය ඇතුළත් කිරීම.

17. ප්‍රධාන ප්‍රඥප්තියේ 25 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ඒ ප්‍රඥප්තියේ 25 අ වගන්තිය වශයෙන් බලපැවැත්විය යුතු ය:—

"පාලක සභාව විසින් විශ්වා විද්‍යාලයට නිර්දේශ ඉදිරිපත් කළ යුතු බව.

25 අ. පේරාදෙණිය විශ්ව විද්‍යාලය විසින් පවත්වනු ලබන පාඨමාලා අගයීමේ සහ ශ්‍රී ලංකාවේ පශු වෛද්‍ය ක්ෂේත්‍රයට අදාළ කරුණු පිළිබඳව කලින් කල විශ්ව විද්‍යාලයට නිර්දේශ ඉදිරිපත් කිරීමේ බලය, පාලක සභාව සතු විය යුතු ය."

ප්‍රධාන ප්‍රඥප්තියේ 28 වන වගන්තිය සංශෝධනය කිරීම.

18. ප්‍රධාන ප්‍රඥප්තියේ 28 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

- (1) ඒ වගන්තියේ (1) වන උපවගන්තියේ "ලියාපදිංචි කිරීමේ නිලධාරියාට හෝ ලේඛකාධිකාරීට" යන වචන වෙනුවට, "ලේඛකාධිකාරීට" යන වචනය ආදේශ කිරීමෙන්; සහ
- (2) ඒ වගන්තියේ (2) වන උපවගන්තියේ "ලියාපදිංචි කිරීමේ නිලධාරියා හෝ ලේඛකාධිකාරී" යන වචන යෙදෙන කවර තැනක වුවද, ඒ වෙනුවට, "ලේඛකාධිකාරී" යන වචනය ආදේශ කිරීමෙන්.

ප්‍රධාන ප්‍රඥප්තියේ 29 වන වගන්තිය ප්‍රතිශෝධනය කිරීම.

19. ප්‍රධාන ප්‍රඥප්තියේ 29 වන වගන්තිය මෙයින් ඉවත් කරනු ලබන අතර, ඒ වෙනුවට, පහත දැක්වෙන වගන්තිය ආදේශ කරනු ලැබේ:—

"අතිරේක සුදුසුකමක් ඇතුළත් කිරීම.

29. නාම ලේඛනයෙහි සඳහන් තම සුදුසුකමට අතිරේකව යම් සුදුසුකමක් ලබාගන්නා ලියාපදිංචි පශු වෛද්‍ය නිලධාරියකු, එකී නාම ලේඛනයෙහි සඳහන් තම සුදුසුකම්වලට එකී අතිරේක සුදුසුකම ඇතුළත් කර ගැනීමට, එකී අතිරේක සුදුසුකම පාලක සභාව විසින් අනුමත කරනු ලබන අවස්ථා වක, සිමිකම් ලැබිය යුතුය."

ප්‍රධාන ප්‍රඥප්තියේ 32 වන වගන්තිය සංශෝධනය කිරීම.

20. ප්‍රධාන ප්‍රඥප්තියේ 32 වන වගන්තියේ (2) වන උපවගන්තිය අගට පහත දැක්වෙන ඡේද එකතු කිරීමෙන් ඒ වගන්තිය මෙයින් සංශෝධනය කරනු ලැබේ:—

- "(උ) යම් සතකු හංවඩු ගැසීම හා රූ කෙටීම;
- (ඵ) යම් සතකුගේ සුළු තුවාලවලට පිළියම් කිරීම."

21. ප්‍රධාන ප්‍රඥප්තියේ 34 වන වගන්තියේ යෙදෙන “ ශ්‍රී ලංකා විශ්ව විද්‍යාලයේ ” යන වචන වෙනුවට “ ශ්‍රී ලංකා විශ්ව විද්‍යාලයේ හෝ පේරාදෙණිය විශ්ව විද්‍යාලයේ ” යන වචන ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 34 වන වගන්තිය සංශෝධනය කිරීම.

22. ප්‍රධාන ප්‍රඥප්තියේ 35 වන වගන්තිය පහත දැක්වෙන පරිදි මෙසින් සංශෝධනය කරනු ලැබේ:—

ප්‍රධාන ප්‍රඥප්තියේ 35 වන වගන්තිය සංශෝධනය කිරීම.

- (1) “ ලියාපදිංචි කිරීමේ නිලධාරියා හෝ ලේඛකාධිකාරී ” යන වචන වෙනුවට, “ ලේඛකාධිකාරී ” යන වචනය ආදේශ කිරීමෙන් ; සහ
- (2) “ ඔහුගේ ලියාපදිංචි කිරීම අලුත් කිරීම ” යන වචන අත්හැරීමෙන්.

23. ප්‍රධාන ප්‍රඥප්තියේ 37 වන වගන්තියේ යෙදෙන “ දෙසිය පණහක් ” සහ “ පන්සියයක් ” යන වචන වෙනුවට, පිළිවෙලින්, “ පන්සියයක් ” සහ “ එක් දහසක් ” යන වචන ආදේශ කිරීමෙන් ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 37 වන වගන්තිය සංශෝධනය කිරීම.

24. ප්‍රධාන ප්‍රඥප්තියේ 40 වන වගන්තියේ (2) වන උප වගන්තියේ (අ) ඡේදය ඉවත් කිරීමෙන්, ඒ වගන්තිය මෙසින් සංශෝධනය කරනු ලැබේ.

ප්‍රධාන ප්‍රඥප්තියේ 40 වන වගන්තිය සංශෝධනය කිරීම.

25. ප්‍රධාන ප්‍රඥප්තියේ 41 වන වගන්තිය මෙසින් ඉවත් කරනු ලබන අතර, ඒ වෙනුවට, පහත දැක්වෙන වගන්තිය ආදේශ කරනු ලැබේ:—

ප්‍රධාන ප්‍රඥප්තියේ 41 වන වගන්තිය ප්‍රතිශෝධනය කිරීම.

අදාළ නිරූපණය.

41. පද සම්බන්ධයෙන් අනුකර්මයක් අවශ්‍ය වුවහොත් මිස, මේ පනතෙහි—

“ සත්ව නිෂ්පාදන සහ සෞඛ්‍ය දෙපාර්තමේන්තුවේ අධ්‍යක්ෂ ” යන්නෙන්, සත්ව නිෂ්පාදන සහ සෞඛ්‍ය අධ්‍යක්ෂ වශයෙන් හෝ අධ්‍යක්ෂ ලෙස ක්‍රියා කිරීමට හෝ පත් කළ තැනැත්තා අදහස් වේ ;

“ අමාත්‍යවරයා ” යන්නෙන්, සත්ව නිෂ්පාදන සහ සෞඛ්‍ය විෂයය පවරා ඇති, ආණ්ඩුක්‍රම ව්‍යවස්ථාවේ 44 වන ව්‍යවස්ථාව යටතේ පත්කරන ලද අමාත්‍යවරයා අදහස් වේ ;

“ නියමිත ” යන්නෙන්, මේ පනත යටතේ සාදන ලද නියෝග මගින් නියමිත බව අදහස් වේ ;

“ සහායක ” යන්නෙන්, පැලක සහායවේ සහායක අදහස් වේ ;

“ලේඛකාධිකාරී” යන්නෙන්, පාලක සභාව විසින් පත් කරන ලද ලේඛකාධිකාරී අදහස් වේ;

“ලියාපදිංචි පශු වෛද්‍ය වෘත්තීයය” යන්නෙන්, මේ පනත යටතේ පශු වෛද්‍ය වෘත්තීයය වශයෙන් ලියාපදිංචි කරන ලද තැනැත්තකු අදහස් වේ;

“ලියාපදිංචි පශු වෛද්‍යවරයා” යන්නෙන්, මේ පනත යටතේ පශු වෛද්‍යවරයකු වශයෙන් ලියාපදිංචි කරන ලද තැනැත්තකු අදහස් වේ;

“පාලක සභාව” යන්නෙන්, මේ පනත යටතේ සංස්ථාපනය කරන ලද ශ්‍රී ලංකා පශු වෛද්‍ය පාලක සභාව අදහස් වේ.

අනුකූලතාවක්
ඇතිවූ විට
සිංහල භාෂා
පාඨය ඔල
පැවැත්විය
ලදු බව.

26. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට සිංහල භාෂා පාඨය ඔලපැවැත්විය යුතු ය.

පාර්ලිමේන්තුවේ සිංහල පනත් කෙටුම්පත් වල සහ පනත් වල වාර්ෂික දායක මිල (දේශීය) රු. ෩ කි.
(විදේශීය) රු. 1.160 කි. අංක 255, බෞද්ධාගමික මාවත, කොළඹ 7. රජයේ ප්‍රකාශන කාර්යාංශයේ
අධිකාරී මහතා මුද්‍රණය කළ දෙසැම්බර් මස 15 වැනි දිනට පෙර දායක මුදල් ගෙවා පසුපස ජනරණය
වූ විට මුද්‍රණය කළ හැකි වේ.